


"सुखि गाउँबासी : समृद्ध गाउँपालिका"



आर्थिक बर्ष २०७७।०७८ को  
बार्षिक नीति तथा कार्यक्रम



इन्द्र बहादुर भण्डारी  
गाउँपालिका अध्यक्ष



केदारस्थुँ गाउँपालिका  
देउरा बझाङ्ग  
सुदुरपश्चिम प्रदेश नेपाल

केदारस्युँ गाउँपालिकाको चौथो गाउँ सभामा प्रस्तुत  
आर्थिक वर्ष २०७७।०७८ को  
नीति तथा कार्यक्रम

“सुखि गाउँवासी - समृद्ध गाउँपालिका”

सभाका अध्यक्ष महोदय,  
गाउँसभा सदस्यज्युहरु,

- १ नेपालको सार्वभौमसत्ता, भौगोलिक अखण्डता, बहुलवादमा आधारित लोकतन्त्र, मानव अधिकार, जनताको जनजीविकासँग जोडिएका विभिन्न कालखण्डमा भएका आन्दोलनहरुमा जीवन उत्सर्ग गर्नुहुने ज्ञात अज्ञात शहिदहरुप्रति भावपूर्ण श्रद्धाञ्जली अर्पण गर्दछु। घाइते तथा आपाङ्गता भएका व्यक्तिहरुप्रति उच्च सम्मानका साथ सहानुभुति प्रकट गर्दछु। ती समस्त आन्दोलनहरुको नेतृत्व गर्नुहुने अग्रजहरुको योगदानलाई यहाँ पुनःस्मरण गर्दै उच्च सम्मान व्यक्त गर्दछु।
- २ नेपालको गुमेको भुमी नक्सामा समावेस गरी सर्वसम्मतीबाट संविधान संशोधन गरी मातृभुमीको माटो संरक्षणमा राष्ट्रिय एकता कायम भएको गौरवपूर्ण अवसरमा नेपाल सरकार, संघिय संसद लागायत सबै नेपालीगणमा हार्दिक आभार व्यक्त गर्न चाहन्छु।
- ३ नेपालको संविधानले व्यवस्था गरे बमोजिम तीनै तहको निर्वाचन सम्पन्न भई मुलुकमा संघीय शासन प्रणाली कार्यान्वयन भइरहेको वर्तमान सन्दर्भमा गाउँपालिका, आर्थिक, सामाजिक विकास, भौतिक पूर्वाधार निर्माण, कृषि, जलस्रोत, पर्यटनको विकास र सुशासन प्रवर्द्धनको दिशामा अघि बढीरहेको छ। उपलब्ध स्रोत र साधनको अधिकतम परिचालन गरी गाउँपालिकाको समग्र विकास र समृद्धि मार्फत “सुखि गाउँवासी - समृद्ध गाउँपालिका”को हाम्रो लक्ष्य पुरा गर्ने दिशामा अग्रसर छौं।
- ४ नोवेल कोरोना भाइरस (कोभिड-१९) को महामारीबाट सम्पूर्ण विश्व, हाम्रो देश नेपाल, बझाङ जिल्ला र यस गाउँपालिकामा समेत प्रभावित भइरहेको यस चुनौतीपूर्ण एवं असहज परिरिस्थितिका बीच आज म यस गाउँपालिकाको चौथो गाउँसभामा यहाँहरु समक्ष आगामी आ.व. २०७७।०७८ को वार्षिक नीति तथा कार्यक्रम पेश गर्न गइरहेको छु। सर्वप्रथम यस महामारीबाट ज्यान गुमाउनु हुने सम्पूर्ण महानभावप्रती भावपूर्ण श्रद्धाञ्जली अर्पण गर्न चाहन्छु, संक्रमित सबैको शिघ्र स्वास्थ्य लाभको कामना गर्न चाहन्छु, साथै यस महामारीसँग जुध्न बाबा केदारनाथले हामी सबैलाई शक्ति प्रदान गरुन भन्ने कामना गर्न चाहन्छु।
- ५ कोभिड-१९ महामारीको सम्भाव्य संक्रमणको रोकथाम, नियन्त्रण र उपचारको कार्यमा साथ सहयोग, सहकार्य र समन्वय गर्नुहुने संघीय तथा प्रदेश सरकार, सम्पूर्ण जनप्रतिनिधिहरु, राजनैतिक दल, नीजि क्षेत्र, सामाजिक संघसंस्था, विकास साभेदार, सुरक्षा निकायहरु, पत्रकार, नागरिक समाज, सम्पूर्ण

स्वास्थ्यकर्मी लगायत कर्मचारी वर्गमा हार्दिक धन्यवाद दिन चाहन्छु र आगामी दिनहरुमा समेत यस्तै साथ, सहयोग र सहकार्यको अपेक्षा गर्दछु ।

- ६ यसै सन्दर्भमा, यस गाउँपालिकाबाट केदारस्युँ वडा नं. ४ को बागथालामा हेल्थ डेस्क स्थापना गरी यात्रुहरुको सामान्य स्वास्थ्य जाँच र स्वास्थ्य परामर्श उपलब्ध गराइएको, विभिन्न सञ्चार माध्यम मार्फत जनचेतानामुलक सुचना तथा सन्देशहरु प्रकाशन/प्रशारण गरिएको, बन्दाबन्दिको कारण रोजगारी गुमाएका एवं अति विपन्न, बेसहारा ३३४८ घरपरिवार/नागरिकहरुलाई राहात वितरण गरिएको छ । त्यसैगरी जिल्ला बाहिर रहनुभएका व्यक्तिहरुलाई राहात वितरण गरिएको छ । जिल्ला बाहिरबाट आएका व्यक्तिलाई सुरक्षित राख्नका लागि १३ वटा स्थानमा क्वारेन्टाइनहरु निर्माण गरी ४४७ जना बसेकामध्ये चिन्ह र लक्षण देखिएका पिसिआर पोजेटिभ विरामीहरुलाई उपचार गर्न ३० बेड क्षमताको आइसोलेसन कक्ष निर्माण गरी सञ्चालन गर्ने तयारी गरिएको छ । जम्मा २८० जनाको आर.डि.टी. जाँच गरिएको जसमा ३२ जनाको पोकजेटिभ देखिएको, जम्मा ३४ को पि.सि.आर. गरिएको जसमा २ जना पोजेटिभ १२ जना नेगेटिभ र २० जनाको रिपोर्ट आउन बाँकी रहेको छ । आरडिटी पोजेटिभ व्यक्तिहरुको पिसिआर जाँच गर्नका लागि प्रयाप्त भिटिएस उपलब्ध हुनसकेकोले गाउँपालिका आफैले १०० थान भिटिएम र २०० थान आर. डी. टी. खरिद गरी जाँच गर्ने प्रबन्ध मिलाइएको छ । हाल १७० जना क्वारेन्टाइनमा रहेका छन् ।

### अध्यक्ष महोदय,

अब म चालु आ व २०७६।०७७ मा यस गाउँपालिकामा सञ्चालित विकास योजना तथा कार्यक्रमहरुको कार्यान्वयनबाट हासिल गरेका मुख्य मुख्य उपलब्धीहरुलाई संक्षेपमा यस गरमिामय सभामा राख्न चाहान्छु ।

- १ गाउँपालिकामा कृषि तर्फ सम्पुण वडाहरुमा विउभिजन वितरण गरि तरकारी उदपानलाई प्रभावकारी बनाइ वडा ७ मा आलुपकेट क्षेत्रको विकास गरि आलुमा आत्मनिर्भर हुने दिशा तर्फ अगाडी बढेको छ ।
- २ गाउँपालिकामा पशु विकासमा उन्नत जातको गाइपालन प्रक्रिया अगाडी बढाइएको र वडा न ७ मा बाखा वितरण गर्ने कार्य सम्पन्न गरियो छ ।
- ३ गाउँपालिका भरि गाउँ शिक्षा समितिको निर्णय अनुसार ६८ जना कोटा निर्धारण गरि शैक्षिक शिक्षामा टेवा पुऱ्याउने कार्य भएयो छ । साथै १७ वडा विद्यालयमा इहाजारीको प्रक्रिया अगाडी बढाएको छ ।
- ४ नोवेल कोरोना भाइरस (कोभिड-१९) को महामारीबाट सम्पूर्ण विश्व, लगाएत हाम्रो देश नेपाल, बभ्राङ्ग जिल्ला र यस गाउँपालिका समेत प्रभावित भइरहेको यस चुनौतीपूर्ण एवं असहज परिरिस्थितिमा यस गाउँपालिकाबाट क्वारेन्टाइन व्यवस्थापन गरि ३० सैयाको आइसोलेसन कक्ष गर्जेपानि मा वि सञ्चालन गर्ने निर्णय गरिएको छ ।

- ५ एक वडा एक स्वास्थ्य अनुरुप सम्पुण वडामा स्वास्थ्य संस्थाको निर्माण गरिएको छ ।
- ६ वडा न २, ५ र ६मा आधारभूत स्वास्थ्य केन्द्रका भवनहरुको निर्माण कार्य सम्पन्न गरिएको छ ।
- ७ ग्रामिण सडक तर्फ यस गाउँपालिकामा १२ सडक सञ्चालन भैरहेकोर यस आ व मा १८ कि.मि. सडकको कार्य सम्पन्न भएका छन ।
- ८ सिचाइ कुलो तर्फ यस गाउँपालिकामा विभिन्न स्थान ४६ वटा सिचाइकुलो (१० कि मि) कार्य र खानेपानि तर्फ ४१ वटा खानेपानी योजना निर्माण तथा मर्मत कार्य सम्पन्न भएका छन।
- ९ भवन त यस गाउँपालिकामा विद्यालयको पूर्वाधार निर्माण, मर्मत,शौचालय निर्माण र शैक्षिक सुधार कार्य भएकोमा ५५ वटा भवनहरुको कार्य सम्पन्न भएका छन ।
- १० १४ वटा मठ मन्दिर निर्माण तथा मर्मत गरिएको छ ।
- ११ तटबन्धन तर्फ ८ वटा स्थानमा नदी नियन्त्रण तथा घर जग्गा बचाउ कार्यक्रम भएका छन ।
- १२) यसै आ. व. मा गाउँपालिकासबै वडामा वडा सचिव र प्रविधिक कर्मचारीहरुको पदपुर्ती गरि सबै वडाबाट सेवा प्रवाह हुने व्यवस्था गरिएको छ।
- १४) उज्यालो केदारस्युँ गाउँपालिका अभियान अन्तरगत चालु आ. व. १० वटा सडकवती जडानका लागी सिलबन्दी दरभाउ पत्र स्वीकृत भई निर्माण कार्य प्रारम्भ भएको छ ।
- १५ प्रधानमन्त्री रोजगार कार्यक्रम अन्तरगत ५ वटा कामकालागि पारिश्रामीक आयोजनमा सञ्चालनमा रहेकोमा २९४ जनालाई १७ दिन बरारारको रोजगारीमा खटाइएको छ ।
- १६ महिला सीपमुलक तालिमकालागि ५० वटा मेशिन खरिद गरि हस्तान्तरण व्यवस्था मिलाएको छ ।
- १७ कुखुरा पालनका चल्ला खरिद ,फलफुलका बोटाहरुखरिद , पलाष्टिक टनेल खरिद गरि वितरण गरिएको छ ।
- १८ गाउँपालिकामा सि सि टी भी जडान कार्य प्रक्रियामा रहेको छ ।
- १९ केदारस्युँ गाउँपालिका भरिका अपाग मैत्री सामानहरु साथै अपाग परिचय वितरण गरियो छ ।

## सभाध्यक्ष महोदय ,

अव म आगामी आर्थिक वर्ष २०७७/०७८ मा अवलम्बन गरिने क्षेत्रगत नीती तथा कार्यक्रमहरु प्रस्तुत गर्न चाहान्छु । सिंगो विश्व कोरोना भाईरसको कारणबाट प्रभावित भई रहेको वर्तमान अवस्थामा चालु आ. व. का केहि नितिलाई निरनतरता दिईनेछ भने यस महामारीको रोकथाम , नियन्त्रण र उपचार गर्ने सनदर्भमा थप केहि नयाँ नीतीहरु अवलम्बन गरिनेछ ।

१. करिव ९० प्रतिशत गाउँवासीको प्रमुख पेशाको रुपमा रहेको कृषिको व्यवसायीकरण र आधुनीकरण गरी गरिवी न्युनिकरण गर्न कृषि र पशुविकास क्षेत्रका कार्यक्रमलाई थप परिमार्जन र परिस्कृत गरिनेछ ।

२. कोरोना भइरसको महामारीबाट कृषि क्षेत्रमा पर्ने नकरात्मक प्रभाव न्युनिकरणका लागि अल्पकालिन, मध्यकालिन र दिर्घकालिन कार्यक्रमहरु सञ्चालन गरिनेछ । कृषि क्षेत्रमा पर्ने नकरात्मक प्रभाव रहेको जोखिम न्युनिकरण गर्दै विपन्न समुदाय वर्ग लक्षित (दलित, मुक्त हलिया, एकल महिला, द्वन्द पिडित आदी) आय आर्जनका कार्यक्रम मार्फत उत्पादन र उत्पादकत्व वृद्धि गर्नका लागि प्राविधिक सहायता सहित सिचाई, उन्नत विउ र मलको उपलब्धता सुनिश्चित गरिनेछ ।
३. केदारस्युँ गाउँपालिका शुन्य बाँझो जग्गा अभियानलाई प्रभावकारी रूपमा कार्यान्वयन गर्न न्युनतम ४ रोपनी बाँझो जग्गामा खेती गर्ने किसानलाई उपयुक्त प्रोत्साहन गर्ने नीति लिइनेछ ।
४. सामुदायिक तथा कबुलियती वन क्षेत्रमा सरोकारवालाहरुसँगको समन्वय र सहकार्यमा उत्पादन कृयाकलापहरु जस्तै मेलमा नास्पाती र दाँते ओखर कलमी, अमला खेती, रिठा खेती, अम्रिसो खेती, गलैची खेती जस्ता कार्यक्रमहरु सञ्चालन गरिनेछ ।
५. कृषकसँग गाउँपालिका प्रमुख : कार्यक्रम अन्तरगत स्थान विशेषको सम्भाव्यताको आधारमा विस्तार गरिएको पकेट क्षेत्रलाई निरन्तरता दिइनेछ । एक वडा एक नमुना उत्पादन केन्द्रलाई थप व्यवस्थित एवं पृस्कृत गरिनेछ ।
६. उत्पादन कार्यक्रममा संलग्न कृषकलाई न्युनतम ५ रोपनी भन्दा बढी क्षेत्रफलमा व्यवसायिक तरकारी खेती गरे वाफत उत्पादनको मुल्याङ्कन गरी सोही अनुसार प्रोत्साहन अनुदानको कार्यविधि बनाइ लागु गरिनेछ । केदार कृषक प्रोत्साहन कोष स्थापना गरी न्युनतम ५ रोपनी जग्गामा व्यवसायीक खेती गर्ने किसानलाई केदार कृषि पुरुस्कारबाट सम्मानित गरिनेछ ।
७. वैदेशिक रोजगारीबाट फर्किएका र कोरोकना महामारीबाट प्रभावित युवा तथा कृषि विषय अध्ययन गरेका प्राविधिकहरुलाई कृषि उक्त्यादन कार्यमा सहभागी हुन सहुलियत कार्जाको व्यवस्थाका लागि बैंक तथा वित्तीय क्षेत्रसँग समन्वय गरिनेछ । सबै वडामा कृषि प्राविधिकको सुनिश्चिता गर्दै नमुना कृषि प्रदर्शन प्लटमा कृषकलाई प्लटमै तालिमको व्यवस्था मिलाइनेछ । सामुहिक व्यापार व्यवसाय गर्नेहरुलाई प्रोत्साहन गर्ने नीति लिइनेछ ।
८. कृषि क्षेत्रको तथ्याङ्क अध्यावधिक गर्दै सिचाईको सुविधा नभएका र विस्तार हुने क्षेत्रको पहिचान गरी संघीय र प्रदेश सरकारसँगको समन्वयमा सिचाईको व्यवस्था गरिनेछ ।
९. परम्परागत र निर्वाहमुखी कृषि प्रणालीलाई प्रतिस्थापन गरी आधुनिक कृषि प्रणालीको विकास गर्न सामुहिक खेती पद्दतीलाई पाइलट प्रोजेक्टको रूपमा सञ्चालन गरिनेछ । व्यवसायीक कृषकहरुको प्रतिस्प्रधात्मक क्षमता विकास गर्नका लागि वडा तहमा र गाउँपालिका स्तरमा कृषि मेला प्रदर्शनी, एवं बजारीकरण गरिनेछ ।
१०. पशुपालनलाई जनताका आधारभुत आवश्यकता पुरा गर्ने माध्यमका रूपमा विकास गर्नुका साथै व्यवसायीकरण तर्फ उन्मुख गर्नका लागि आवश्यक कार्यक्रम सञ्चालन गरिनेछ । समय समयमा निःशुल्क भ्याक्सिन, घाँसे विउ वितरण, भेटनरी अस्पताल तथा विज्ञ केन्द्रसँग समन्वय गरी निःशुल्क पशुस्वास्थ्य शिविर सञ्चालन गरिनेछ । अण्डा, दुध, मासुर माछामा आत्मनिर्भर हुन उपयुक्त कार्यक्रम

सञ्चालन गरिनेछ। एकल महिला, दलित, मुक्त हलिया, जनजाती तथा पिछडिएको वर्ग लक्षित बाखा पालन कार्यक्रम सञ्चालन गरिनेछ।

११. कार्यक्रमहरुमा दोहोरोपना नहोस् भन्नका लागि कृषि ज्ञान केन्द्र, भेटेनरी अस्पताल तथा पशुसेवा विज्ञ केन्द्र लगायत अन्य सरकारी तथा गैरसरकारी निकायहरुसंगको समन्वयमा एकद्वार प्रणालीबाट कार्यक्रम सञ्चालन गरिनेछ। भने कृषकको आफ्नै कृषि हाटबजारको व्यवस्थापना गरिनेछ। कृषि उपजको मुल्य निर्धारण गरी ढुवानीमा अनुदानको व्यवस्था गराइनेछ।
१२. हल्दी खुसानी - गाउँपालिका बाहिरको नखाने अभियान अन्तरगत उत्पादित हल्दी खुसानीको प्याकेजिङ्ग र प्रमोटीङ्ग कार्यक्रमलाई यस आ.व.मा समेत निरन्तरता दिइनेछ।
१३. शिक्षित बेरोजगारलाई रुची र योग्यता अनुसार स्वरोजगारमुलक कार्यक्रम सञ्चालन गरिनेछ। प्रधानमन्त्री रोजगार कार्य क्रमको प्रभावकारी कार्यान्वयनका लागि रोजगार सेवा केन्द्रलाई रोजगार सुचना केन्द्रका रुपमा समेत विकास गरि, कृषि तथा पशुपालन क्षेत्रमा काम गर्न इच्छुक सुचिकृत बेरोजगारलाई विशेष प्राथमिकता दिइनेछ। कामको आधारितमा राहातलाई जोड दिइनेछ। सुचिकृत बेरोजगारहरुलाई व्यवसायिक बनाउन लगानीका लागि घरेलुतथा साना उद्योग विकास समिति लगायतका अन्य सरकारी तथा गैर सरकारी निकायहरुसंग समन्वय गरी उद्यमशीलता वृद्धि गरिनेछ।
१४. कोभिड -१९ बाट विस्थापित भई भारत लगायतका विभिन्न देशबाट फर्कि आएका बेरोजगारहरुको लगत संकलन गरी रोजगार सेवा केन्द्रमा सुचिकृत गरिनेछ। बेरोजगारलाई स्वावलम्बी बनाउनका लागि गाउँपालिका तथा विभिन्न संघ संस्थाबाट दिइने सिपमुलक तालिममा सुचिकृत बेरोजगारलाई विशेष प्राथमिकता दिइनेछ। प्रधानमन्त्री रोजगार कार्यक्रममा अध्यक्षसंग रोजगार कार्यक्रम जोडी रोजगारका थप कार्यक्रम सञ्चालन गरिनेछ।
१५. पाडा हुर्काउने भैसी पालक किसानलाई कम्तिमा ५ वटा भैसी पालन गरेमा निशुल्क पशुबिमा गराइदिने व्यवस्था मिलाइनेछ।
१६. आ व २०७७/०७८ लाई कृषि लगानी वर्षका रुपमा मनाइनेछ, कृषि तथा पशुविकासका क्षेत्रमा विस लाख बढि लगानी गर्ने नीजि क्षेत्र लागनी कर्तालाई कर छुट, नविकरण निःशुल्क २ वर्ष सम्म करछुट गर्ने लगाएतका लगानीमैत्री नीति लिइनेछ, भने वन जन्य, कृषिजन्य, पशुजन्य, मासुजन्य र दुधजन्य लगायतका स्थानीय उत्पादनमा आधारित उद्योग स्थापनाका लागि लगानीकर्तालाई प्रोत्साहन गरिनेछ। हाल सञ्चालनमा रहेका मासु पसलहरुलाई व्यवस्थित गरिनेछ।
१७. परम्परागत सीप संरक्षण गर्न सम्मान गरेमा, पुर्खाको सीप र सम्पतीको-आधार बन्नेछ, आर्थिक समुन्नतीको कार्यक्रम अन्तरगत आरन सुधार तथा छालाजन्य उत्पादन प्रवर्द्धनका कार्यक्रम लागु गरिनेछ।

१८. पर्यटकिय तथा धार्मिक स्थल दहसैन, केदार पर्यटकिय मार्गको यसै वर्ष निर्माण कार्या प्रारम्भ गरिनेछ । भने केदार कैलास त्रीवेणीधाम तथा दहसैन क्षेत्रमा आवश्यक पर्यटकिय पुर्वाधार विकास गर्दै आन्तरिक प्रयटन प्रवर्द्धनका लागि अन्तरपालिका भ्रमण कार्यक्रम आयोजना गरिनेछ ।
१९. सामुदायिक विद्यालयको गुणस्तर सुधार गर्न कार्यरत शिक्षकको क्षमता विकासका लागि तालिमको व्यवस्था गर्दै गाउँ क्षेत्रका सबै सामुदायिक विद्यालयहरुमा खानेपानी र सरसफाइको पूर्ण व्यवस्था गरी सबै विद्यालयलाई पूर्ण सरसफाई उन्मुख विद्यालयका रूपमा घोषणा गरिने छ ।
२०. शैक्षिक सुधारमा म सक्षम छु कार्यक्रमलाई निरन्तरता दिई विद्यार्थी-शिक्षक-अभिभावकलाई क्षमता अभिवृद्धि का साथै निरन्तर अन्तरकृया गरी शैक्षिक गुणस्तर सुधार गरिनेछ ।
२१. “सबैका लागि शिक्षा सधैका लागि शिक्षा” भन्ने नारालाई मूर्तरुप दिन विभिन्न शैक्षिक कार्यक्रमहरु सञ्चालन गरिनेछ । गाउ क्षेत्रमा निर्माण गरिने सबै भौतिक संरचना अपाङ्ग मैत्री एब लैगिक मैत्री बनाउन नीतिगत व्यवस्था गरि लागु गरिनेछ ।
२२. आफू जहाँ आफन्त ताहाँ कार्यक्रमको निरन्तरता स्वरुप सरकारी विद्यालयमा पढाउने जनप्रतिनिधी र कर्मचारीहरुलाई सम्मान गर्ने निती लिइनेछ ।
- २३ छोरालाई संस्थागत र छोरीलाई सामुदायिक विद्यालयमा पढाउने प्रचलनका कारण दिनप्रतिदिन बढ्दै गएको शैक्षिक विभेद अन्त्य गर्न शिक्षामा समानता सामाजिक रुपान्तरणमा सहजता कार्यक्रममा लागु गरिनेछ ।
- २४ अन्तर बडा र अन्तरपालिका खेलकुद प्रतियोगिता सञ्चालन गरि खेलाडीको क्षमता अभिवृदी र खेलकुद विकास गरिनेछ ।
- २५ खोप सुरक्षित मातृत्व प्रजनन स्वास्थ्य पोषण जस्ता जनस्वास्थ्य सग सम्बन्धित आधारभूत सेवा सुविधालाई अभि प्रभावकारी बनाइने छ ।
- २६ भारत लगायतका मुलुकहरु र अन्य जिल्लाबाट आउनु भएका व्यक्तिहरुलाई सुरक्षित तवरले राख्न क्वारेन्टाइनहरुलाई थप व्यवस्थित बनाइने छ, क्वान्टाइनमा रहेका व्यक्तिहरुका लागि योगाभ्यास मनो स्वास्थ्य एब मनोसामाजिक परामर्श सेवा उपलब्ध गराउने व्यवस्था मिलाइनेछ ।
- २७ कोभिड १९ बाट बच्च अवलम्बन गर्नुपर्ने उपायहरु यसको रोकथाम नियन्त्रण र उपचार सम्बन्धी जनचेतनामूलक सन्देश एव कार्यक्रमहरुलाई निरन्तरता दिइ कोभिड १९ को रोकथाम नियन्त्रण र उपचारमा खटिने स्वास्थ्य कर्मी तथा अन्य जनशक्तिलाई स्वास्थ्य सुरक्षा सामाग्री ( मास्क, पन्जा , सेनटाइजर , पिपिजी , पिपिई) को अभाव नहुने गरि व्यवस्था मिलाइने छ ।
- २८ किशोर किशोरी स्वास्थ्य शिक्षा सचेतनामूलक कार्यक्रममा विभिन्न संघ संस्थाको सहयोग समन्वय र साभेदारीमा सञ्चालन गर्ने नीती अवलम्बन गरिनेछ ।
२९. कोभिड १९ र अन्य प्रकोपको रोकथाम , नियन्त्रण र उपचारका लागी सबै वडामा आवश्यक प्रवन्ध मिलाईने छ । साविकका गाविस केन्द्रमा रहेका ४ वटा स्वास्थ्य चौकीलाई कोरोना उपचार केन्द्रका

रुपमा विकास गरिनेछ । त्यसैगरी उक्त स्वास्थ्य चौकीमा प्रयोगशाला स्थापनाका लागि आवश्यक जनशक्ती र उपकरणको प्रबन्ध गरिनेछ ।

३०. मौलिकता हाम्रो शान संस्कृती पम्परा हाम्रो पहिचान अभियान अन्तरगत संस्कृती पहिचान , प्रवर्द्धन र विकासको निति लिईनेछ ।
३१. गाउ स्तरिय खेलकुद प्रतियोगीतालाई अझ शशक्त बनाउन हरेक विभिन्न कार्यक्रमहरु विद्यालय स्तरिय खेलकुद प्रतियोगीता आयोजना गर्ने व्यवस्था मिलाईने छ ।
३२. युवाहरुको प्रतिभा पहिचान , परिचालन र प्रवर्द्धन गर्न सिर्जनात्मक गतिविधि सञ्चालन गरिने छ । विभिन्न मेला, महोत्सव प्रद्वशनिमा समान प्रदर्शनिको व्यवस्था गरिने छ ।
- ३३ आर्थिक सामाजिक विकाशलाई प्राथमिकता दिने गरी ( महिलासँग उप प्रमुख कार्यक्रम ) अन्तरगत महिलाहरुलाई उद्यमशिल बनाउदै वडास्तरमा कायृक्रम सञ्चालन गरि लैङ्गीक हिंसामुक्त गाउा घोषणाका लागि विभिन्न निति तथा कार्यक्रम तर्जुमा गरी लागुगरिनेछ ।
३४. विभिन्न महिला तथा एकल महिलाका लागि व्यवसायीक तथा स्वरोजगार मुलक कार्यक्रम लागुगरिनेछ ।
३५. कोभिड १९ को प्रभाव रहदा सम्म आर्थिक रुपले अति विपन्न , विपन्न, श्रमिक , मजदुरका लागि श्रममुलक आयोजना छनोट गरी रोजगारी प्रदान गरिनेछ । त्यसैगरी अति विपन्न , विपन्न , असहाय, अपाङ्ग , जेष्ठ नागरिक , गर्भवती आदिका लागि राहातका कार्यक्रम सञ्चालन गरिनेछ ।
३६. महिला समुहको संथागत विकास गरिनेछ भने महिलाहरुको कामको बोझ घटाउने खालका कार्यक्रमहरु लागुगरिनेछन ।
- ३७ अपाङ्गता भएका व्यक्तीहरुको हक हितको संरक्षण गर्ने , उनिहरुलाई आत्मनिर्भर बनाउने खालका लक्षित कार्यक्रमलाई विशेष प्राथमिकता दिईनेछ ।
३८. गाउँपालिकाबाट प्रदान गरिने सेवाहरु एकैठाउ बाट प्राप्त हुने गरी एकिकृत सेवा केन्द्र सञ्चालन गरि सेवा प्रवाह गरिनेछ । सेवाग्राही तथा सेवा प्रदायक आमाहरुका लागि कार्यस्थलमा स्तनपान कक्षको स्थापना गरिनेछ । महिला समुह समितिको क्षमता विकास गरि सामाजिक रुपान्तरणमा योगदान पुर्याउने प्रोत्साहित गरिनेछ ।
३९. जेष्ठ नागरिकहरुबाट अनुभव आदान प्रदान तथा अन्तर सम्पर्क सीपज्ञान हस्तान्तरण अभियान सञ्चालन गरिनेछ ।
४०. सबै वडामा रहेका टोल विकास समितिलाई संस्थागत गरि योजना निर्माण लगायत सरसफाई स्वच्छता उन्मुख गाउपालिका बनाईनेछ । कालो प्लाष्टीक पुर्ण प्रतिबन्ध गर्ने कार्यलाई निरन्तरता दिदै प्लाष्टीकको विकल्पको रुपमा कागज तथा अन्य वैकल्पीक भोलाको उतपादनलाई प्रोत्साहन गरिनेछ ।
४१. फोहर वर्गीकरण गर्न मिलने गरी फोहर संकलन डस्पीगको व्यवस्था गरी उक्त फोहर व्यवस्थापनका लागि डम्पीङ्ग साईडको वर्तमान अवस्थामा सुधार एवम् व्यवस्थापन मिलान गरिनेछ ।



- ४२ केदारस्थूँ गाउँ क्षेत्रमा कृषि तथा पशुपालनलाई व्यवसायिकरण गर्नको लागि यस्ता क्षेत्रमा आवश्यक तालिम दिने तथा पशुपालनमा वृद्धि गर्न नश्ल सुधार, पशु स्वास्थ्य औषधी उपचार कार्यक्रमलाई निरन्तरता दिई गाउँपालिकाको तर्फबाट प्रोत्साहन स्वरुप थप अनुदान उपलब्ध गराउदै जाने नीति लिइनेछ ।
- ४३ धार्मिक, पौराणिक, ऐतिहासिक, मौलिक सम्पदा र संस्कृतिलाई जगेर्ना गरी अधिकतम् प्रयोग र प्रवर्द्धन गरी पर्यटन विकासका योजना तर्जुमा गरी कार्यान्वयनमा ल्याइनेछ ।
- ४४ केदारस्थूँ गाउँपालिकामा हरियो सागसब्जीको व्यवसायिक उत्पादनको लागि तरकारी पकेट क्षेत्रको घोषणा गरी परम्परागत रुपमा गरी आएको कृषि कार्यमा आधुनिकीकरण, उन्नत बीउ विजन वितरण, अर्गानिक खेती प्रणालीको प्रयोग तथा यस क्षेत्रमा युवाको आकर्षण बढाई स्वरोजगारीको सृजना गर्ने नीति लिइनेछ ।
- ४५ गाउँपालिका अन्तरगत वडा न १ कालाढुंगा , वडा ६ उपरगाउँ, वडा न ९ खातीविनाडा र वडा ७ खिकिरी मा बालकक्षाहरु खोलिने छ ।
- सभा अध्यक्षजू ,
४६. केदारस्थूँ गा.पा. निर्माण अभियान अन्तरगत विभिन्न ठाउँबाट निर्माण र चालु आ. व. का क्रमागत योजनालाई निरन्तरता दिईनेछ ।
४७. हाल सञ्चालनमा रहेका भोलङ्गेपुलहरुको संरक्षण गरि नयाँ भोलङ्गेपुलहरु आवश्यकता र सम्भाव्यताका आधारमा क्रमशः निर्माण गरिनेछन , भने पुलमर्मत सम्भारकर्ताको व्यवस्था गरी तालिम तथा औजार उपकरणको उचित व्यवस्था गरिनेछ ।
४८. देउरा र भोता बजार क्षेत्रलाई व्यवस्थित शहरका रुपमा विकाश गर्नका लागी भवन अभिलेखिकरण र घरजग्गा नक्सापासलाई अनिवार्य गरिनेछ । हाट बजार क्षेत्रमा जस्तापाताका टहरा खोकाहरुमा सटर राखी व्यवस्थित बजार निर्माणको व्यवस्था गरिनेछ ।
४९. वैकल्पिक उर्जाको रुपमा सौर्य उर्जा , जैविक उर्जा आदिको प्रयोगलाई प्रोत्साहित दाउराको प्रयोग क्रमश न्यून गरिनेछ ।
- ५० देउरा चौडाम डाफु केदार पर्यटक सडकको सडक स्थर उन्नत कालो पत्रकोलागि संघ र प्रदेश सरकारमा माग गरिनेछ ।
- ५१ गाउँपालिकाको भवन र वडा कार्यालय भवनहरु को व्यवस्था नभएकोले उक्त भवनहरुको लागि संघ र प्रदेश सरकार माग गरिनेछ ।
- ५२ केदारस्थूँ गाउँपालिकाभिन्न सञ्चालित सडक लगायतका पूर्वाधार निर्माणमा डि. पि.आर ,आइ. इ. इ र वायोइन्जिनियरिग गरिनेछ ।
- ५३ गाउँपालिकाको भवन सहित देउरा बजार सेती नदी कटानबाट जोखिममा रहेकोले उक्त कार्यलाई आर. सि. सि. तटबन्धनकोलागि संघ र प्रदेश सरकारमा माग गर्ने व्यवस्था मिलाइनेछ ।

५४ गर्जेपानि मा वि को सेती नदी कटानको उच्च जोखिममा रहेकोले तटबन्धन कार्यकोलागि सघ र प्रदेश सरकार मा माग गर्ने व्यवस्था मिलाइनेछ ।

सभा अध्यक्षज्यू ,

- ५५ गाउँपालिकाको उपलब्ध जनशक्तिलाई आवश्यक तालिम प्रशिक्षणको माध्यमबाट मानव संसोधन विकास एवं क्षमता अभिवृद्धि गरी कर्मचारीहरुलाई सेवामुखी एवं जवाफदेही पूर्ण बनाउदै जनतामा पुऱ्याउने सेवा प्रवाहलाई प्रभावकारी तुल्याउने प्रयास गरिनेछ । गाउँपालिकाको कार्यप्रकृति अनुसार आवश्यक पर्ने जनशक्ति नेपाल सरकारबाट प्राप्त गर्न माग गरिनेछ ।
- ५६ गाउँ क्षेत्र भित्रका सार्वजनिक जग्गामा कुनै पनि बहानामा अन्य संघ संस्थाहरुलाई हस्तान्तरण र भोगाधिकार दिने कार्यलाई निरुत्साहित गर्ने नीति लिइनेछ ।
- ५७ विपद जोखिम न्युनिकरणका उपायहरु अबलम्बन गरी पूर्वाधार निर्माणका कार्यहरु एकिकृत ढङ्गले अगाडी बढाईने छ
- ५८ स्थानीय जनता सहकार्यमा वृक्षारोपण गर्ने तथा सो को संरक्षण गरि केदारस्युं गाउँपालिका हरियालीमय बनाउने छ ।
- ५९ वातावरण तथा सरसफाई कार्यक्रम संचालन गरी वातावरण तथा जलवायु परिवर्तनको बारेमा जनचेतना अभिवृद्धि गरिने छ ।
- ६० भु-क्षय तथा जल उत्पन्न प्रकोप नियन्त्रण गर्न गाउँपालिकाले तार जाली उपलब्ध जनसहभागीतामा प्रकोप न्यूनीकरण गरिने छ ।
- ६१ विपद व्यवस्थापनका लागि स्थानिय प्रशासन संग समन्वय गरी उद्धार , खोजी , राहत जस्ता कार्यलाई प्रभावकारी बनाईने छ ।
- ६२ सामुदायिक बनमा उद्यम प्रबर्द्धन गरी आय आर्जन गर्ने निति लिईने छ ।
- ६३ हरेक वडामा विपद जोखिम व्यवस्थापनका लागि पूर्व तयारी प्रतिकार्यका लागि उदार दल गठन गरि आवश्यक उद्धार सामाग्रीको व्यवस्था गरिनेछ ।
- ६४ गाउँपालिका भित्र पाइने जडीबुटीको पहिचान र संरक्षण का लागि पर्याप्त प्रबर्द्धनको निति लिइ सरोकारबालासग साभ्केदारी गरिनेछ ।
- ६५ जनताको शासन जनमैत्री प्रशासन कार्यक्रम अन्तरगत सेवा गृहीप्रति उत्तर दायी सेवा प्रवाहको वातावरण तयार गरिनेछ ।
- ६६ प्रत्येक वडामा इन्टरनेटको व्यवस्थापन गरि सुचना मैत्री निर्माण गरिनेछ ।
- ६७ विशेष प्रकृति, आकस्मिक कार्य तथा कार्यप्रकृति अनुरूप जनशक्ति नपुग भएको अवस्थामा गाउँपालिकाले आफ्नो आन्तरिक श्रोतबाट व्यवस्थापन गर्ने गरी निश्चित अवधिका लागि कार्यविवरण तोकि संभौता बमोजिम वाहिरबाट (Out Sourcing)काममा लगाउने नीति लिइनेछ ।

- ६८ सुशासन प्रवर्द्धन, पारदर्शिता तथा जवाफदेहिता वृद्धि गर्दै जनताले अपेक्षा गरे अनुरूपको सेवा प्रवाह गर्न समन्वय र सहकार्यलाई विशेष प्राथमिकता दिइनेछ ।
- ६९ स्वदेशी विदेशी स्थित विभिन्न गाउँपालिकाहरूसँग समन्वय स्थापित गर्न विशेष कार्ययोजना बनाई कार्यान्वयनमा ल्याइनेछ ।
- ७० गाउँ कार्यपालिकाको विद्यमान संगठन संरचना र दरवन्दीलाई निरन्तरता दिदै आगामी दिनमा अनुभव र अध्ययनका आधारमा पुनरावलोकन गर्दै समयसापेक्ष र नतिजामुखी बनाउदै लगिनेछ ।
- ७१ गाउँ क्षेत्र भित्र रहेका सार्वजनिक सरकारी पर्ति जग्गाहरुको पहिचान, लगत संकलन र संरक्षण गरिनेछ ।
- ७२ सेवा प्रवाहमा सरलताका लागि नागरिक बडा पत्र, सोधपुछ कक्षको व्यवस्था र सुचना प्रविधिको प्रयोग द्वारा सेवा प्रवाहलाई थप प्रभावकारी बनाईने छ । सामाजिक सुरक्षा भत्ता समयमा वितरण गरिने छ ।
- ७३ वित्तिय अनुशासन कायम राख्न पेशिक दिने प्रावधानलाई नियन्त्रण गरिने छ । साथै समयमा योजना सम्भौता गरी जेठ मसान्त सम्म कार्य सम्पन्न गरी भुक्तानी दिने परिपाटीको विकास गरिने छ र अनुगमनमा निरन्तरता दिइनेछ ।
- ७४ रु चार लाख भन्दा बढिका आयोजनाहरुमा सुँचना पाटी राख्ने र गुणस्तरिय काम गर्ने गरी सुचनापाटीको विकास गरिने छ । त्यसको लागि योजना संचालन गर्ने उपभोक्ता समितिका पदाधिकारीहरुलाई अभिमुखिकरण गरिनेछ ।
- ७५ गाउँपालिकाको कार्यालय तथा सबै वडा कार्यालयहरुको थप संस्थागत क्षमता विकास गरिने छ ।
- ७६ अन्तर निकाय समन्वय बैठकहरु आयोजना गरी सबै पक्षको विकासमा सबै पक्षहरुको सहयोग परिचालन गरिने छ ।
- ७७ न्यायिक समितिलाई क्रियाशिल बनाई मेलमिलापको माध्यमबाट जनतालाई छिटो, छरितो तथा सर्वसुलभ रुपमा न्याय पाउने व्यवस्था मिलाईने छ ।
- ७८ गाउँपालिकाका प्रत्येक वडाहरुमा मेलमिलाप केन्द्र स्थापना गरिनेछ ।
- ७९ प्रचलित कानुन ऐन नियम तथा न्यायिक समीतीको क्षेत्रधिकार कार्य पद्ती अनुशिक्षण कार्यलाइ जोड दिइनेछ ।
- ८० न्यायिक समितिलाई व्यवस्थापन गर्नेको लागि कानुनी सल्लाहाकारको प्रबन्ध मिलाइनेछ ।
- ८१ बालविवाह, घरेलु हिंसा, छाउपडी प्रथा र अन्मेल विवाह लाइ अन्त्य गर्न अभियानको रुपमा कार्यान्वयनमा ल्याइनेछ ।
- ८२ केदारस्युँ गाउँपालिका भित्रका नेपाल सरकारको सुरक्षा निकायहरूसँग गाउँपालिकाको तर्फबाट समन्वयात्मक कार्य गरी गाउँ क्षेत्रको शान्ति सुव्यवस्थालाई प्रभावकारी बनाइने नीति लिइनेछ ।

- ८३ केदारस्युं गाउँपालिका क्षेत्र भित्र जयपृथ्वी राजमार्ग वर्षातको समयमा अवरुद्ध हुने भएकाले र गाउँपालिका भित्रका शाखा सडकहरु नियमित सञ्चालन गर्न सडक सफाई कार्यक्रम गर्नु पर्ने हुदा जे.सि.वि खरिद गर्ने व्यवस्था मिलाइनेछ ।
- ८४ महिलाहरुलाई सरकारी सेवामा प्रवेशका लागि प्रतिस्पर्धी बनाउन लोकसेवाको तयारी कक्षा सञ्चालन व्यवस्था गरिनेछ ।
- ८५ प्रत्येक वडामा १११ जना कृषि र भेटनरी कर्मचारीको व्यवस्था गरिनेछ ।
- ८६ गाउँघरको शान्ति सुरक्षा तथा विपद व्यवस्थापनमा सहजीकरणकालागि आवश्यक पर्ने स्वयं सेवक कर्मचारी / प्रहरी को व्यवस्था गरिनेछ ।
- ८७ गाउँपालिकामा गजेपानि मा विमा गाउँपालिका स्थरिय खेलकुद मैदान निर्माण गर्ने व्यवस्था गरिनेछ ।

## अन्त्यमा

“सुखि गाउँवासी - समृद्ध गाउँपालिका” को लक्ष्य निर्माणको महान अभियानमा योगदान पुर्याउनु हुने संघीय सरकारका माननीयज्यू, प्रदेश सभाका मन्त्रीज्यू तथा माननीय ज्यूहरु, संविधान सभाका सदस्य तथा पूर्वमन्त्री एव माननीयज्यूहरु सम्पुण राजनीतिक दलका नेता कार्यकर्ता, निजी तथा सहकारी क्षेत्र लगायत हरेक क्षेत्रबाट महत्वपूर्ण योगदान निर्वाह गर्नुहुने कर्मचारी, शिक्षक, श्रमिकवर्ग, नागरिक समाज, सञ्चार जगत लगायत समस्त गाउँवासी आमाबुबा दाजुभाइ तथा दिदिबहिनाहरुमा हार्दिक धन्यवाद तथा आभार व्यक्त गर्न चाहन्छु ।

"कोरोनाबाट - आफु पनि बाँचौं : अरुलाई पनि बचाऔं"  
जय बाबा केदारनाथ ।

इन्द्र बहादुर भण्डारी  
अध्यक्ष  
केदारस्युं गाउँपालिका बभाङ